



22120013



AMHARIC A1 – HIGHER LEVEL – PAPER 1
AMHARIQUE A1 – NIVEAU SUPÉRIEUR – ÉPREUVE 1
AMHÁRICO A1 – NIVEL SUPERIOR – PRUEBA 1

Thursday 10 May 2012 (morning)

Jeudi 10 mai 2012 (matin)

Jueves 10 de mayo de 2012 (mañana)

2 hours / 2 heures / 2 horas

INSTRUCTIONS TO CANDIDATES

- Do not open this examination paper until instructed to do so.
- Write a commentary on one passage only.
- The maximum mark for this examination paper is *[25 marks]*.

INSTRUCTIONS DESTINÉES AUX CANDIDATS

- N'ouvrez pas cette épreuve avant d'y être autorisé(e).
- Rédigez un commentaire sur un seul des passages.
- Le nombre maximum de points pour cette épreuve d'examen est *[25 points]*.

INSTRUCCIONES PARA LOS ALUMNOS

- No abra esta prueba hasta que se lo autoricen.
- Escriba un comentario sobre un solo fragmento.
- La puntuación máxima para esta prueba de examen es *[25 puntos]*.

ከሚከተሉት ምንጫዎች አንዱን መርጠህ አስተያየት ስጥ(ስጭ)።

1.

እንደዚህ በመማርና በማስተማር ስናወካ ከቆያን በኋላ በድንገት እንኮዩ አብሽሬ እየሮጠች መጣች።
"ዝም በሉ ወሂዱ ተዚህ ተነሡ በቃ" አለች አባረረችን። ሁላችንም ደነገጥንና ተበታተንን። እኔ ግን መቼም አላርፍም የሆነውን ነገር ለማወቅ ያንጊዜውኑ ሮጥኩና አልፍኝ ገባሁ።

5 መጋረጃ ተጥሎ እመይቴ ያቃስታሉ። ከወደ ጀርባ ዞርኩና ወደ እመይቴ ተጠጋሁ። ከመሬት በላይ ከፍ አድርገው አስቀምጠዋቸዋል። እግሮቻቸውን እንፈራጠው ጋለል ብለው ተደግፈዋል። ምጥ ይዟቸዋል። አንዲት የአደሬ ሴት (ስሟ ተዘነጋኝ ቡሽሮ ነው ይመስለኛል) አዋላጃቸው ነች ተብላ አለቃ ሀብተ ማርያም አስመጥተዋል። ከእመይቴ እግሮች ሥር ተቀምጣለች ትጠባበቃለች።

10 ሴቶቹ ከመጋረጃ ግቢ ሲያገኙኝ ጊዜ፤ የተመዘዘ ካራ ሰጡኝ። ከእመይቴ ራስጌ አቆሙኝ። እንደዚህ የጎራውን ደንደስ ከጫንቃዬ ላይ አስደግፌ እጠባበቃለሁ። ሴቶቹ ያማጥናሉ "ማርያም ማርያም" ይላሉ። እኔም እንደነሱ ልመናዬን አፋጠንኩ።

15 ምጡ እመይቴን አልጎዳችውም። ሴቶቹ ማማጠናቸውን ተውና ድምፃቸውን በጣም ዝቅ አድርገው ተንሾካሾኩ። ልጅ መወለዱን በመላ ዐወቅሁ። ነገር ግን ድምፁን አልሰማሁትም። አዲስ የተወለደውን ልጅ ወደ ጓዳ ያሸሹት መሰለኝ። አለቃ ሀብተ ማርያም ወደ ጓዳው ውስጥ እየገቡ እየወጡ እየተመላለሱ ከሴቶቹ ጋር ይነጋገራሉ። በኋላ ልጁን ወዴት እንዳደረሱት ለማወቅ አልተቻለኝም። እደዚህ እመይቴ ተገላግለው ጥሬ ቅቤ ከራሳው ላይ በጉሎ ቅጠል ለጠፋላቸው።

እመይቴ ውሃ ለመኑ። "እባካችሁ ውሃ ስጡኝ" አሉ። አለቃ ሀብተ ማርያም ወተት እንዲሰጧቸው አዘዙ። ወተቱን በቀመሱ ጊዜ እመይቴ ተቆጡ "በጦም አስገደፋችሁኝ አቡነ ተክለ ሃይማኖት ይወዱላችኋል?" እያሉ አማረሩ። አለቃ ሀብተ ማርያም ቁሶች አስገቡና እግዚአብሔር ይፍታ አሰኝተው "ንስሐ በኋላ መቀበል ነው እንጂ ምንም ኋጢአት የለበትም" እያሉ አጽናፏቸው።

20 ውድቅት ዐለፈ፤ የእንግዶ ልጅ አልወርድ ብሎ አስቸገረ። ማታ የተገላገሉ ከዶሮ ጩኸት በኋላ እንጂ ሳይወረድላቸው ቆየባቸው። ሊነጋጋ አቅራቢያ ተዳከሙ መናገር ያቅታቸው ጀምሮ ፤ ሰውነታቸው መጣም ወፍሮ ነበርና ጉዳት በዛባቸው። እየቆዩ ብቻ አንዳንድ ጊዜ ይናገራሉ። "ጅረ ሞትኩ ያቡነ ተክለ ሃይማኖት ያለህ" ይላሉ። ሴቶቹ ሁሉ ተጨነቁ ያለቅሳሉ እኔም እንቅልፍና ድካም አልተሰሙኝም።

25 አለቃ ሀብተ ማርያም ትእዛዝ ሰጡ። አዋላጅዋ እጅዋን ትታጠብና ጣቶቻዋን እስገብታ ቀስ ብላ የእንግዶ ልጁን ወደ ውጪ እየሳበች ታስወጣው፤ ብለው አልጎመጎሙ። ሴቶቹ ይህን በሰሙ ጊዜ ፊታቸውን አኮማተሩ ለቅሶም አበረቱ።

አዋላጅዋ እንደታዘዘችው አደረገች እመይቴ ክፉኛ ተንሰቀሰቁ፤ ዲምፃቸው ልቤን ነካው፤ የባሰውን እንባዬ ፈሰሰ።

30 እመይቴ ጮሁ "ጅረ ገደላችሁኝ፤ እባንችሁ ስለ አቡነ ተክለ ሃይማኖት ጥቂት አስተንፍሱኝ። ምንው ጨክናችሁብኝ! ምን አልኳችሁ?..."

አዋላጅዋ ፋታ አልሰጠቻቸውም ዝም ብላ ትጎለገላለች። እመይቴ ተዳከሙ ተዝለፈለፉ በዙሪያቸው ደጋፊች በዙሪያ። ሊነጋ ነው ወፎች መንጫጫት ጀመሩ ጭለማው ሊገፍ ነው ጧት በማለዳ እመይቴ ዐረፉ።

35 ከዚህ ቀን በኋላ አለቃ ሀብተ ማርያምን ሳያቸው የእናቴ ገዳይ ይስሉኛል። ገና በሩቁ ሳያቸው ደሜ የፈላብኛል። ላነጋግራቸው አልቻልኩም። ከንቱ ሰው ይመስሉኝ ነበር። (ከአውሮፓ ከተመለስኩ በኋላ እንኳ ይህ ስሜት አልተወኝም።)

ተክለ ሀዋርያት ተክለ ማርያም፣ አቶባዮግራፊ (የህይወቴታሪክ) ፣ አ.አ.ዩ ማተሚያ ቤት፣ (1998)።

2.

ካስማና ማገሩ እየተለያየ
 ምስሶው አዝምሞ... ጎጆ እየፈረሰ
 ከጨቅሎች ጉንጭ ላይ...
 ሀዘን ያጠለለው... እንባ እየታፈሰ
 5 መጥኔ ሲያሰኝ ቀኑ... "ዋኔ ዋኔ" ስንል
 በኤሎሄ ሲቃ... ዋይታን ስንቃጠል
 የት ገባች ራሄል?!
 ራማ ላይ ቆማ-እሪ እንዳትልልን?

ባበሻ አጉል ፈሊጥ... እድል ስትመተር
 10 "ልጅ በእድሉ ያድጋል"... ተብለን ስንፈጠር
 መራብ & መጠማቱ... መታረዝ ሳያንሰን
 በሽታ ሰይፍ ይዞ... ሺቦታ ሲቆርጠን
 ቀስፎ፤ ሰንጎ... ትኩስ ደም ሲያስተፋን
 የት ገባች ራሄል... እሪ እንዳትልልን?

15 በእፍኝ ምድር ላይ
 እንዲህ ስንለያይ
 ድሎት ከፊታቸው...
 በእኩዮቻችን - ግንባር እያበራ
 ሲስቅ & ሲፍለቀለቅ... ሲጨፍር ዳንኪራ@

20 በተደለደለው... ጎዳና ተራምደው
 የእውቀት ታንኳ ላይ... ሲጓዙ ተሳፍረው
 የት ገባች ራሄል... እንዳትጠይቅልን
 እንባዋን ረጭታ... እንዳትዘክረን?!

- አያምርብን ይሆን ... እርሳስ መጨበጡ
- 25 ይገደንስ ይሁን... ወረቀት መግለጡ
 ከፊደል ገበታ... ከስር መቀመጡ???
- 'ሀ - ሀ' ብሎ መቁጠር... 'በ' ና 'ቡ' ን ማንበቡ
 'ፒ - ፒ' ብሎ መዘለቅ... 'ለ' ና 'ሉ' ን መጻፉ
 ከታችኛው ክፍል... ወደ ላይ ማለፉ???
- 30 አይሆንልን ይሆን ...
 እምር ብንራመድ... ብርሃን ቢመራን?!
- ጨለማው ከብዶብን - አልነጋ ሲል ሌቱ
 የሞት ጣር አጥልቶ - ሲያስፈራ ሰዓቱ
 በቀቢጸ ተስፋ - ጭብጥ፤ ኩርምት ብለን
- 35 ቁር በስል ጥፍሮቹ - ደጋግሞ ሲፍረን
 እንጎርሰው ስናጣ!!
 ቆዳና አጥንታችን - አንድነት ሲጣበቅ
 እንለብሰው ሳይኖር
 ገላ ክብሩን ሲያጣ - ነፍስ ስትሰቀቅ
- 40 የት ገባች ራሄል ሳታደርስ አደራ
 ልሳን ሳታበድር - ብጤዋን ሳትጠራ?!
- ላንጸድቅ... ተተክለን
 ላንበቅል... ተዘርተን
 ዛሬን ጭጋግ ወርሶት... ሲመክን ነጋችን
- 45 ተስፋ ሲጠልበት... ሲጠቁር ቀናችን
 የት ገባች ራሄል?!
- የእልፎች አንደበት... የሚሊዮኖች ቃል::

አንዱ አለም አባተ፣ "የት ገባች ራሄል?"፣ የረዘመ ትንፋሽ፣ ፋር ኢስት ትሬዲንግ ፣(2000)::